



మదుపర్లకు భద్రత.. మార్కెట్‌కు ముప్పు!

ఈసారి ప్రవేశపెట్టిన బడ్జెట్ కొందరిని మెప్పించగా.. మరికొందరిని నిరాశపర్చింది. దీని ప్రభావం స్టాక్ మార్కెట్‌పై కూడా పడింది. 1999 తర్వాత మళ్లీ ఆదివారం నిర్వహించిన ‘పుల్ సెషన్’ నష్టాల్లో ముగిసింది.సెన్సెక్స్ సుమారు 1500 పాయింట్లు, నిఫ్టీ సుమారు 500 పాయింట్లు పడిపోయింది. అయితే ఈ బడ్జెట్లో స్టాక్ మార్కెట్ ట్రేడింగ్‌కు సంబంధించి ‘పూచర్ అండ్ ఆప్షన్స్’ విభాగంలో తీసుకున్న నిర్ణయం ఇప్పుడు చర్చ నీయాంశంగా మారింది. ఇది మదుపర్లకు భద్రతగా కొందరు విశ్లేషిస్తుండగా.. మరికొందరు భవిష్యత్తులో ‘మార్కెట్‌కు ముప్పు తప్పదేమోనని ఆందోళన వ్యక్తం చేస్తున్నారు. తాజా బడ్జెట్‌లో కేంద్రం ‘డెరివేటివ్స్ మార్కెట్‌కు సంబంధించి పన్నులను భారీగా పెంచింది. స్పెక్యులేషన్‌ను తగ్గించే పేరుతో ఎస్‌టీటీ (సెక్యూరిటీ ట్రాన్సాక్షన్ ట్యాక్స్) రేట్లను సవరించింది. ఈక్విటీ ఫ్యూచర్స్ ట్రేడింగ్‌పై పన్నును 150 శాతం పెంచింది. మరీ ముఖ్యంగా రిటైల్ ట్రేడర్లు ఎక్కువగా ఆసక్తి చూపించే ఆప్షన్స్ ట్రేడింగ్‌లో.. ప్రీమియం విలువను 50 శాతం పెంచింది. ఫ్యూచర్స్ ఎక్చర్ సైజ్ చేసేటప్పుడు ఉన్న ఎస్టీటీని 20 శాతం పెంచింది.ఈ పన్ను పెంపులను ‘సామాన్యుల రక్షణ కవచం’గా కొందరు అభివర్ణిస్తున్నారు.. గతంలో విదుదలైన నివేదికల ప్రకారం.. ఫ్యూచర్స్ అండ్ ఆప్షన్స్ విభాగంలో ట్రేడింగ్ చేస్తున్న వారిలో 90 శాతం మంది నష్టాల పాలవుతున్నారు. స్టాక్ మార్కెట్‌పై పరిజ్ఞానం లేని యువత, వేతన జీవులు.. త్వరగా సంపన్నులవ్వాలనే ఆశతో ఇందులో దిగి ఉన్నది పోగొట్టుకుంటున్నారు. పన్నులు పెంచడం ద్వారా వీరి ప్రవేశాన్ని కఠినతరం చేసినట్లవుతుంది. మరోవైపు స్టాక్ మార్కెట్ అనేది సంపద సృష్టికి వేదిక.. కానీ క్షణాల్లో లాభ నష్టాలను తేల్చే జూదశాలగా కొందరు మార్చేశారు. అధిక పన్నుల వల్ల స్పెక్యులేషన్ ఆధారంగా జరిగే ట్రేడింగ్ తగ్గి.. పెట్టే పెట్టుబడులు స్థిరమైన ఈక్విటీలు, మ్యూచువల్ ఫండ్ల వైపు మళ్లే అవకాశముంది. చిన్న మొత్తాలతో పెద్ద రిస్క్ తీసుకునే ధోరణిని తగ్గించి.. ప్రజల్లో పొదుపు, సురక్షితమైన పెట్టుబడి అలవాట్లను ప్రోత్సహించడానికి ఈ పన్ను పెంపు దోహదపడుతుందనే అభి ప్రాయాలు వ్యక్తమవుతున్నాయి.ఈ పన్ను పెంపు వల్ల మార్కెట్‌పై ప్రతికూల ప్రభావం పడే అవకాశాలు ఎక్కువగా ఉన్నాయనే ఆందోళనలు సైతం వ్యక్తమవుతున్నాయి. మార్కెట్ నజావుగా సాగాలంటే కొనుగోలు, అమ్మకం దారుల రద్దీ (లిక్విడిటీ/వాల్యూమ్) ఉండాలి. పన్ను భారం వల్ల ట్రేడర్లు మార్కెట్ నుంచి తప్పుకుంటే ట్రేడింగ్ పరిణామం భారీగా పడిపోతుంది. దీని వల్ల పెద్ద ఇన్వెస్టర్లు తమ షేర్లను అమ్ముకోవాలన్నా, కొనాలన్నా ఇబ్బంది అవు తుంది. ఇది మార్కెట్ పతనానికి దారితీయొచ్చుననే ఆందోళన సైతం ఉన్నది. మ్యూచువల్ ఫండ్స్, బీమా సంస్థలు తమ నష్టాల ను తగ్గించుకోవడానికి ఎఫ్ అండ్ ఓ మార్కెట్‌ను వాడుకుంటాయి. ఇప్పుడు పన్నుల పెంపుతో ఇది ఖరీదైన వ్యవహారంగా మారుతుంది. పరోక్షంగా ఈ భారం మళ్లీ సామాన్య మదుపర్లపైనే పడుతుంది. చట్టబద్ధమైన పన్నులు భరించలేక ట్రేడర్లు ప్రభుత్వ నియంత్రణ లేని ‘డబ్బా ట్రేడింగ్’ లేదా విదేశీ యాప్స్ ద్వారా జరిగే ఫారెక్స్, క్రిప్టో ట్రేడింగ్ వైపు మళ్లే ప్రమాదముంది. అంతేకాకుండా స్టాక్ బ్రోకింగ్ సంస్థలు, ట్రేడింగ్ పై ఆధారపడి జీవిస్తున్న ప్రాఫెషనల్ ట్రేడర్ల ఆదాయంపై ఇది కోలుకోలేని దెబ్బవేస్తుంది. ఫిన్ టెక్ రంగంలో ఉద్యోగాల కోతకు సైతం దారితీయొచ్చు. సామాన్యులను ఆర్థిక నష్టాల నుంచి కాపాడాలనే ప్రభుత్వ ఉద్దేశ్యం మంచిదే అయినా.. దాని కోసం ఎంచు కున్న మార్గం మార్కెట్ సమతుల్యను దెబ్బతీయొద్దు. ప్రభుత్వం మార్కెట్ పరిస్థితులను నిశితంగా గమనిస్తూ.. అవసరమైతే భవిష్యత్తులో దిద్దుబాటు చర్యలు చేపడితే బాగుంటుంది.

వైసీపీ పట్ల అప్రమత్తంగా ఉండండి

- **మొదటి పేజి తరువాయి**

అసెంబ్లీ వాయిదా పడిన అనంతరం కమిటీ హాలులో చంద్రబాబు అధ్యక్షతన నిర్వహించిన ఎన్టీయే శాసనసభావర్గ సమావేశంలో పవన్ కల్యాణ్ మాట్లాడుతూ, వైసీపీ కుట్రల పట్ల కూటమిలోని టీడీపీ, జనసేన, బీజేపీ పార్టీలు అప్రమత్తంగా ఉండాలని సూచించారు.

వైసీపీ హిందూమతాన్ని రాజకీయంగా ఉపయోగించుకోవాలని చూస్తోందని ఆరోపించారు. దక్షిణ భారతదేశంలో ప్రతి ఒక్కరూ హిందూమతాన్ని గౌరవిస్తారని అన్నారు. మన ప్రభుత్వంపై జగన్, ఆయన పార్టీ చేసే కుట్రలను గుర్తించాలని అన్నారు.

అనంతరం, పర్యూవుల కేశవ్ మాట్లాడుతూ, సభలో ఎంతసేపు మాట్లాడామనే దానికంటే అవసరమైన విషయం ఎంత మాట్లాడామనేది ముఖ్యమని అన్నారు. దావోసలో ముఖ్యమంత్రి, తాను ప్రతి సంస్థపై ముందస్తుగా కనరత్తు చేసినట్లు చెప్పారు. అందుకే తమను కలిసిన ప్రతి సంస్థకు ముఖ్యమంత్రి క్షుప్రంగా ఏడు నిమిషాల్లోనే విషయం చెప్పి ముగించేవారని గుర్తు చేసుకున్నారు. అందుకే తక్కువ సమయంలో ఎక్కువమంది పారిశ్రామికవేత్తలను ముఖ్యమంత్రి కలవగలిగారని అన్నారు. శాసనసభలో కూడా సభ్యులు ఆయనను స్ఫూర్తిగా తీసుకోవాలని సూచించారు.జగన్ పలకరింపు అనంతరం మీడియాతో దువ్వాడ మాట్లాడుతూ... త్వరలోనే జగన్ ను కలుస్తానని, వైసీపీలో అవకాశం ఇవ్వకుంటే, సొంతంగా పోటీ చేసే తన బలం చూపిస్తానని అన్నారు. శాసనమండలిలో తన వ్యక్తిగత అజెండాతో ముందుకు వెళతానని, ప్రజా సమన్యలను ప్రస్తావిస్తానని చెప్పారు. తిరుమల లడ్డూ వ్యవహారంలో భక్తుల వైపు మాట్లాడతానని అన్నారు.

మరో 15 ఏళ్లు మనం ఇలాగే బలంగా నిలబడాలి

- **మొదటి పేజి తరువాయి**

క్రమంలో పూర్తిచేస్తామని హామీ ఇచ్చారు.

విశాఖ స్టీల్ ప్లాంట్ కోసం కేంద్రం తన పాలసీనే

మార్చుకుంది

కేంద్ర ప్రభుత్వం అందిస్తున్న సహకారం వల్లే రాష్ట్రం వేగంగా కోలుకుంటోందని చంద్రబాబు వివరించారు. “వెంటిలేటర్స్పై ఉన్న రాష్ట్రాన్ని గాడిన పెట్టామంటే దానికి కేంద్రం చేయూతో కారణం. అమరావతి, పోలవరం ప్రాజెక్టులకు కేంద్రం నిధులు ఇవ్వకపోయి ఉంటే అవి ముందుకు కదిలేవి కావు. 2027 జూన్ నాటికి పోలవరం పూర్తి చేసి జాతీకి అంకితం ఇస్తున్నామంటే అది కేంద్రం సాయంతోనే. విశాఖ స్టీల్ ప్లాంట్‌ను నిలబెట్టేందుకు కేంద్రం తన

సున్నిత రంగాలపై ఎప్పుడూ

స్పష్టమైన వైఖరితో ఉన్నామని వెల్లడి

వాణిజ్య ఒప్పందాలలో, సున్నిత రంగాలపై భారతదేశం ఎల్లప్పుడూ స్పష్టమైన వైఖరితో చర్చలు జరిపిందని, అమెరికాతో వాణిజ్య ఒప్పందం విషయంలోనూ వ్యవసాయం సహా కీలక రంగాల ప్రయోజనాలను కాపాడేలా ముందుకు వెళ్లామని భారత వాణిజ్య శాఖ కార్యదర్శి రాజేష్ ఆగర్వాల్ వెల్లడించారు. అమెరికాతో వాణిజ్య ఒప్పందంపై ప్రతిపక్ష పార్టీలు విమర్శలు చేస్తున్న నేపథ్యంలో ఆయన కీలక వ్యాఖ్యలు చేశారు.దేశానికి అత్యంత కీలకమైన రంగాలను దృష్టికో ఉంచుకుని స్పష్టమైన వైఖరితోనే వాణిజ్య చర్చలు జరిపినట్లు తెలిపారు. అన్ని ఒప్పందాల విషయంలో ఇలా స్పష్టమైన వైఖరితోనే ఉన్నామని అన్నారు. మన రైతులు, మత్స్యకారులు, పాడిపరిశ్రమ సహా

పాలసీనే మార్చుకుంది. ఫలితంగా, మొదటిసారిగా స్టీల్ ప్లాంట్ ఒక్క నెలలో రూ.54 కోట్ల లాభాలు సాధించింది. సూపర్ సిక్వీతో సహా అన్ని పథకాలు అమలు చేస్తున్నామంటే దాని వెనుక కేంద్రం అంద ఉంది. ఈ ప్రభుత్వ కార్యక్రమాలను ప్రతి ఎమ్మెల్యే ఓన్ చేసుకోవాలి“ అని ఆయన పిలుపునిచ్చారు.

గత వైసీపీ ప్రభుత్వ హయాంలో కూటమి నేతలు ఎదుర్కొన్న అణచివేతను చంద్రబాబు గుర్తుచేశారు. పవన్ కల్యాణ్‌ను విశాఖలో హోటల్ గదికే పరిమితం చేయడం, తన ఆరెన్సు సమయంలో ఆయనకు అడుగడుగునా అడ్డంకులు సృష్టించడం వంటి ఘటనలను ప్రస్తావించారు. అలాంటి ఎన్నో సవాళ్లను ఎదుర్కొని బక్యంగా నిలబడి గెలిచామని, ఈ స్ఫూర్తిని ఎప్పుడీకీ మరువకూడదని హితవు

ప్రభావిమతవుతాయని భావించిన రంగాలను దృష్టిలో ఉంచుకుని, వాటిని రక్షించేలా చర్యలు తీసుకున్నామని అన్నారు. భారత్, అమెరికా ఉమ్మడి ప్రకటనను చట్టబద్ధమైన ఒప్పందంగా మార్చడానికి ఇరు దేశాలు పనిచేస్తున్నాయని, మార్చి నెలాఖరు నాటికి దీనిని ఖరారు చేసి సంతకాలు చేయనున్నట్లు తెలిపారు. ఇప్పటి వరకు జరిగిన అన్ని ఒప్పందాలలో సున్నితమైన రంగాలకు రక్షణ కల్పించామని, అంతగా సున్నితం కానటువంటి రంగాల విషయంలో మాత్రం మన మార్కెట్‌ను తెరిచేందుకు సుంకాలను ఉపయోగించామని తెలిపారు. కీలకమైన మన ఉత్పత్తులు ఉన్న రంగాల్లో మాత్రం మార్కెట్ ఇవ్వలేమని అమెరికాకు స్పష్టం చేశామని అన్నారు.

ఏపీ అసెంబ్లీ సమావేశాలు ప్రారంభం..

11 నిమిషాల్లోనే వెళ్లిపోయిన జగన్

ఏపీ అసెంబ్లీ సమావేశాలు ప్రారంభమయ్యాయి. ఉభయ సభలను ఉద్దేశించి గవర్నర్ అబ్దుల్ నజీర్ ప్రసంగిస్తున్నారు. మరోపక్క శాసనసభకు వైసీపీ ఎమ్మెల్యేలు, ఎమ్మెల్సీలతో కలిసి జగన్ చేరుకున్నారు. ‘ప్రతిపక్ష హోదా ఇవ్వాలి’ అనే ష్లకార్చులను, బ్యానర్లను పట్టుకుని వీరు అసెంబ్లీకి చేరుకున్నారు. వైసీపీ సభ్యులంతా కూటమి ప్రభుత్వానికి వ్యతిరేకంగా నినాదాలు చేసుకుంటూ వచ్చారు. గేట్ నెంబర్ 4 నుంచి ప్రభుత్వానికి వ్యతిరేకంగా నినాదాలు చేసుకుంటూ వీరు సభలోకి వెళ్లారు. గవర్నర్ ప్రసంగిస్తున్న సమయంలో ఆయన ప్రసంగానికి వదేపనే ఆటంకం కలిగిస్తూ వైసీపీ సభ్యులు నినాదాలు చేశారు.

గవర్నర్‌తో పచ్చి అబద్ధాలు చెప్పించారు

రాష్ట్ర బడ్జెట్ సమావేశాల ప్రారంభం సందర్భంగా గవర్నర్ చేసిన ప్రసంగం పూర్తిగా ధొల్లగా, అవాస్తవాలు, కల్పితాలతో నిండి ఉందని ఏపీ కాంగ్రెస్ అధ్యక్షురాలు వైఎస్ షర్మిల తీవ్రస్థాయిలో విమర్శించారు. ఎన్నికల మ్యానిఫెస్టోకు కొన్ని మెరుగులు దిద్ది చదివినట్లుగా ఉందని, రాష్ట్ర అభివృద్ధిపై కూటమి ప్రభుత్వానికి ఎలాంటి దశ, దశ లేదని ఆమె ఎద్దేవా చేశారు. 19 నెలల పాలన వైఫల్యాలను కప్పిపుచ్చుకునేందుకే గవర్నర్తో పచ్చి అబద్ధాలు చెప్పించారని ఆరోపించారు. కూటమి ప్రభుత్వానికి పాలనపై విజన్ గానీ, విజ్ఞత గానీ లేవని, సుపరిపాలన, సమతూకం చుచ్చుతినా కనిపించడం లేదని దుయ్యబట్టారు. సూపర్ సిక్వీ హామీలు సూపర్ ఫ్లాష్ అయ్యాయని షర్మిల విమర్శించారు. రూ. 33 వేల కోట్లతో వాటిని అమలు చేస్తున్నామని చెప్పడం పూర్తిగా బూటకమని అన్నారు. నిరుద్యోగులకు నెలకు రూ. 3 వేలు ఇస్తామన్న నిరుద్యోగ భృతి హామీ ఆద్రస్ లేకుండా పోయిందని, తల్లికి వందనం కింద 20 లక్షల మంది విద్యార్థులకు, అన్నదాత సుబీధవ కింద 40 లక్షల మంది రైతులను మోసం చేశారని ఆరోపించారు. మేదా డిఎస్సీని దగా డిఎస్సీగా మార్చారని, గోడ క్యాలెండర్లకు మారుతున్నా జాతీ క్యాలెండర్ మాత్రం రావడం లేదని విమర్శించారు. కోటి మంది మహిళలకు నెలకు రూ. 1500 ఇస్తే ఆడబిడ్డ పథకానికి దిక్కులేదని, కానీ 5 లక్షల మంది మహిళలను పారిశ్రామికవేత్తలుగా మారుస్తున్నామని చెప్పడం హాస్యాస్పదంగా

ఉందని అన్నారు.రాష్ట్రానికి జీవనాడి అయిన పోలవరం ప్రాజెక్టు ఎత్తును 41.15 మీటర్లకు తగ్గించి దానిలో జీవం తీశారని షర్మిల ఆవేదన వ్యక్తం చేశారు. సంజీవని లాంటి ఆరోగ్యశ్రీని యూనివర్సల్ హెల్త్ పాలసీ పేరుతో చంపేశారని, 1.43 కోట్ల కుటుంబాలకు వైద్యాన్ని అందని ద్రాక్ష చేశారని మండిపడ్డారు. రూ. 13 లక్షల కోట్ల పెట్టుబడులు, 20 లక్షల ఉద్యోగాలు అనేవి అభూత కల్పనలుగా కట్టిపెరిేశారు. రాజధాని అమరావతికి చట్టబద్ధత ఉంటూ ద్రావాులు ఆడుతున్నారో తప్ప వేతల్లో అది కనిపించడం లేదని అన్నారు. కిలో రూపాయికి టమాటో, ఉల్లి అమ్ముకుంటున్న రైతులను పట్టించుకోకుండా, మార్కెట్ ఇంటర్వెన్షన్ ద్వారా ఆడుకున్నామని చెప్పడం దారుణమని ఆమె పేర్కొన్నారు. ఈ సందర్భంగా వైసీపీ అధినేత జగన్ వైఖరిపైనా షర్మిల తీవ్రస్థాయిలో

ధ్వజమెత్తారు. ప్రజలు ఓట్లనే గెలిపించింది ఒక్కరోజు మురిపెం కోసం కాదని, మైకు ఇస్తేనే మాట్లాడతా అని మారం చేయడానికి అసెంబ్లీకి వంపలేదని అన్నారు. జగన్ తన సొంత అజెండాను పక్కనపెట్టి, ప్రజా అజెండాతో సభకు వెళ్లి అధికార పక్షాన్ని నిలదీయాలని హితవు పలికారు. కూటమి ప్రభుత్వ వైఫల్యాలపై, హామీలపై సభావేదికగా పోరాడాలని సూచించారు. శాసనసభకు వెళ్తే దమ్ము, ధైర్యం లేకుంటే జగన్ తన ఎమ్మెల్యేలతో సహా రాజీనామా చేయాలని షర్మిల సవాలే విసిరారు.

మహారాష్ట్రలో దేశంలోనే మొట్టమొదటి మ్యూజికల్ రోడ్డు..

ముంబై కోస్టల్ రోడ్ (ఎస్ఆర్టీ) లోని కొంత భాగం దేశీయ మొట్టమొదటి నంగీత రహదాంగా (మ్యూజికల్ రోడ్డు) మారింది. హంగేరయన్ టెక్నాలజీ సహకారంతో కోస్టల్ రోడ్డులోని నారిమన్ ప్రాంతం నుంచి వర్ధి వైపు వెళ్లే క్యారీజేవేపై 700 మీటర్ల మేర పలు నంగీత స్ట్రీట్‌లను ఏర్పాటు చేశారు. దీంతో కోడ్డుపై ప్రయాణించే వాహనదారులకు స్వమీదగా మిలియనీర్ సినిమాలోని ‘జయహో’ పాటను వినిపించనుంది. ఈ పాటను దేశానికి అంకితం చేయడానికి, ప్రజల్లో దేశభక్తి భావాన్ని పెంపొందించడానికి ఈ విధంగా డిజైన్ చేసినట్లు సందర్భిత అధికారులు తెలిపారు. ఈ మ్యూజికల్ రోడ్డు ఈ

మార్గం గుండా వాహనదారులను అలరిస్తుందని అన్నారు. బృహన్ ముంబై మున్సిపల్ కార్పొరేషన్ చేపట్టిన ఈ ప్రాజెక్టుకు రూ.6.21 కోట్ల వ్యయం అయినట్లు అధికారులు తెలిపారు. ముంబై కోస్టల్ రోడ్డు కారిడార్ ప్రాజెక్టులో భాగంగా నిర్మించిన ఈ రహదారి దేశంలోనే మొట్టమొదటి మ్యూజికల్ రోడ్డుగా నిలుస్తుందని అన్నారు. ఇటువంటి మ్యూజికల్ రహదారులు హంగేరీ, జపాన్, దక్షిణ కొరియా, యునైటెడ్ అరబ్ ఐమిరేట్స్‌లో మాత్రమే ఉన్నాయని అన్నారు. మహారాష్ట్ర ముఖ్యమంత్రి దేవేంద్ర ఫడ్నవీస్ దీనిని ఈరోజు ప్రారంభించారు.

ఏం చేద్దాం శ్రీనివాస్?

- **మొదటి పేజి తరువాయి**

ఆయనను చూసిన జగన్ పలకరించారు. ఏం చేద్దాం శ్రీనివాస్? అని ప్రశ్నించారు. మాజీ మంత్రి ధర్మానతో ఉన్న అంశాలపై మాట్లాడాలని జగన్ ను దువ్వాడ కోచారు. దీంతో, తాడేపల్లిలోని తన నివాసానికి రావాలని జగన్ ఆయనకు చెప్పారు. అక్కడి నుంచి తన కాన్వాయ్ విస్తారాడేపల్లికి బయల్దేరారు.కొన్ని వివాదాల నేపథ్యంలో ఏడు నెలల క్రితం వైసీపీ నుంచి దువ్వాడను బహిష్కరించారు. అప్పటి నుంచి పార్టీతో సంబంధం లేకుండా దువ్వాడ ఉంటున్నారు. శాసనమండలి సమావేశాలకు మాత్రం

తప్పకుండా హాజరవుతున్నారు. ఈ క్రమంలో, ఈరోజు అసెంబ్లీని వాకౌల్ చేసి జగన్ వెళ్లితామన్న సమయంలో ఆయనకు దువ్వాడ ఎదురయ్యారు. జగన్ పలకరింపు అనంతరం మీడియాతో దువ్వాడ మాట్లాడుతూ... త్వరలోనే జగన్ ను కలుస్తానని, వైసీపీలో అవకాశం ఇవ్వకుంటే, సొంతంగా పోటీ చేసే బలం చూపిస్తానని అన్నారు. శాసనమండలిలో తన వ్యక్తిగత అజెండాతో ముందుకు వెళతానని, ప్రజా సమన్యలను ప్రస్తావిస్తానని చెప్పారు. తిరుమల లడ్డూ వ్యవహారంలో భక్తుల వైపు మాట్లాడతానని అన్నారు.

పలికారు.

కూటమి ధర్మానికి కట్టుబడి ఉందాం: పవన్ కల్యాణ్

ముఖ్యమంత్రి అభిప్రాయంతో డివ్యూటీ సీఎం, జనసేన అధినేత పవన్ కల్యాణ్ పూర్తిగా ఏకీభవించారు. గత 20 నెలలుగా బక్యంగా పనిచేసి, వైసీపీ బద్దేశ్ విధ్వంసం నుంచి రాష్ట్రాన్ని గట్టెక్కించి ప్రగతి బాట పట్టిస్తున్నామని అన్నారు. “రాష్ట్రాభివృద్ధి కోసం మరో 15 ఏటా కూటమి కలిసి ఉంటుంది. బక్యంగా ముందుకు వెళ్తుంది. ఎన్నికల్లో ఏ స్ఫూర్తితో పనిచేశామో, అదే స్ఫూర్తి భవిష్యత్తులోనూ అవసరం. సార్వీల మధ్య ఏవైనా భిన్నాభిప్రాయాలు ఉంటే, వాటిని అంతర్గతంగా కూర్చుని పరిష్కరించుకోవాలి. ప్రతి ఒక్కరూ కూటమి ధర్మానికి కట్టుబడి పనిచేయాలి” అని పవన్ కల్యాణ్ స్పష్టం చేశారు.

ఇకపై స్ఫూళ్లలో వందేమాతరం తప్పనిసరి..

- **మొదటి పేజి తరువాయి**

‘జనగణమన’ వంటి జాతీయ గీతాల కంటే ముందు దీనిని కచ్చితంగా ఆలపించాలని ఈ నిబంధనలలో పేర్కొంది. వందేమాతర గీతం ఆలపించినప్పుడు అందరూ నిలబడాలని పేర్కొంది.అన్ని పురస్కారాలు ఇచ్చే సమయంలో, రాష్ట్రపతి హాజరయ్యే అన్ని కార్యక్రమాల్లో వందేమాతరం ఆలపించాలని ఈ నిబంధనల్లో పేర్కొంది. జాతీయ గీతం, గేయం పాడుతుండగా అంతరాయం కలిగించిన వారిపై చట్టపరమైన చర్యలు తీసుకోనున్నట్లు తెలిపింది. తాజాగా విడుదల చేసిన నిబంధనల కింద బాధ్యులకు గరిష్ఠంగా మూడేళ్లు జైలు శిక్ష విధించనున్నట్లు స్పష్టం చేసింది. సినిమా హాల్స్ వంటి ప్రదేశాల్లో కూడా దీనిని తప్పనిసరి చేసింది. ఈ సందర్భాల్లో నిలబడటాన్ని తప్పనిసరి చేయలేదు. కేంద్ర ప్రభుత్వం ‘వందేమాతరం’ 150వ వార్షికోత్సవాలను నిర్వహిస్తోంది. ఈ క్రమంలో ఈ కొత్త నిబంధనలను విడుదల చేసింది. 1937లో తొలిగించిన నాలుగు చరణాలతో కలిపి మొత్తం ఆరు చరణాలను పాడాలని కేంద్రం వెల్లడించింది. స్వాతంత్ర్య పోరాట సమయంలో ముస్లిం లీగ్ అభ్యంతరాల మేరకు నాలుగు చరణాలను తొలగించిన కాంగ్రెస్, రెండు చరణాలను స్వీకరించింది. స్వాతంత్ర్యానంతరం నెహ్రూ ప్రభుత్వం రెండు చరణాలతోనే ‘వందేమాతరం’ను జాతీయ గేయంగా ప్రకటించింది.

భారత్‌ను అమెరికాకు అమ్మేశారు

- **మొదటి పేజి తరువాయి**

చేసుకుని విమర్శలు గుప్పించారు.

విదేశీ క్రౌడ్ సర్వీస్ ప్రావైడర్లకు పన్ను రాయితీలు ఇవ్వడంపై రాహుల్ తీవ్ర అభ్యంతరం వ్యక్తం చేశారు. “ఆర్థిక మంత్రి నవ్వుతున్నారు, ఆమెకు నవ్వుడం అంటే చాలా ఇష్టం. పెద్ద టెక్ కంపెనీలకు 20 ఏళ్ల పాటు పన్ను మినహాయింపు ఇచ్చారు. మన డేటాతో మీరు చేసిందేమిటి?” అని ప్రభుత్వాన్ని నిలదీశారు.ఈ వాణిజ్య ఒప్పందం కింద టారిఫ్‌లలో చేసిన మార్పులు ఏకపక్షంగా అమెరికాకు మేలు చేసేలా ఉన్నాయని రాహుల్ ఆరోపించారు. “మొదట్లో మనపై సగటు టారిఫ్ 3 శాతం ఉండేది, ఇప్పుడు అది 18 శాతానికి పెరిగింది. అంటే ఆరు రెట్లు ఎక్కువ. అమెరికా నుంచి దిగుమతులు 46 బిలియన్ డాలర్ల నుంచి 146 బిలియన్ డాలర్లకు పెరుగుతాయి. కానీ మనకు వాళ్లు ఎలాంటి హామీ ఇవ్వలేదు. మనం మాత్రం వారికి కట్టుబడి ఉండాల్సి. వాళ్లపై మన టారిఫ్ 16 శాతం నుంచి సున్నాకి తగ్గింది, మనపై మాత్రం వాళ్ల టారిఫ్ 3 నుంచి 18 శాతానికి పెరిగింది“ అని ఆయన గణాంకాలతో వివరించారు.

ఈ ఒప్పందం వల్ల దేశంలోని టెక్నెట్రో పరిశ్రమ పూర్తిగా నాశనమవుతుందని రాహుల్ ఆందోళన వ్యక్తం చేశారు. “అమెరికా బంగ్లాదేశ్పై సుంకాన్ని సున్నా శాతానికి తగ్గించింది, కానీ భారత్‌పై 18 శాతం విధిస్తోంది. మన టెక్నెట్రో పరిశ్రమదారులు ఏం చేయాలి? వాళ్ల పోటీదారు బంగ్లాదేశ్. వాళ్లు అమెరికా కాటన్‌ను దిగుమతి చేసుకుంటే సున్నా డ్యూటీ. దీంతో మన టెక్నెట్రో పరిశ్రమ పూర్తిగా నాశనమైపోతుంది“ అని అన్నారు.అంతేకాకుండా, ఈ ఒప్పందం దేశ ఇంధన స్వాతంత్ర్యాన్ని దెబ్బతీస్తుందని రాహుల్ ఆరోపించారు. “ఇకపై మనం ఏ దేశం నుంచి చమురు కొనాలో అమెరికా నిర్ణయిస్తుంది, మన ప్రధానమంత్రి కాదు. వాళ్లు మనల్ని పర్యవేక్షిస్తారు. అమెరికాకు నచ్చని దేశం నుంచి భారత్ చమురు కొంటే, మనపై టారిఫ్‌లతో శిక్ష విధిస్తారు“ అని విమర్శించారు. రైతుల ప్రయోజనాలను కూడా ప్రభుత్వం కాలరాస్తోందని, “మేద రైతులను అణచివేయడానికి తలుపులు తెరిచారు“ అని ఆయన ఆవేదన వ్యక్తం చేశారు.విమర్శల తీవ్రతను పెంచుతూ, “మీరు భారతదేశాన్ని అమ్మేశారని నేను చెబుతున్నాను. దేశాన్ని అమ్మడానికి మీకు సిగ్గుగా లేదా? మన తల్లి భారత్ మాతమే అమ్మేశారు“ అని రాహుల్ గాంధీ తీవ్ర వ్యాఖ్యలు చేశారు. ప్రధానమంత్రి ఒత్తిడితోనే ఈ ఒప్పందానికి అంగీకరించారని ఆయన ఆరోపించారు. రాహుల్ వ్యాఖ్యలు లోకసభలో తీవ్ర దుమారం రేపాయి.

అసెంబ్లీ బడ్జెట్ సమావేశాలు: ఏపీ గవర్నర్ ప్రసంగం...

- **మొదటి పేజి తరువాయి**

ప్రభుత్వానికి అప్పగించారని గవర్నర్ గుర్తుచేశారు. “గత కొన్నేళ్ల ఆర్థిక ఒత్తిడి తీవ్ర అసమతుల్యతలను సృష్టించింది. అనేక రంగాల్లో గణనీయమైన అప్పులు పేరుకుపోయాయి. అయినా, ఆర్థిక వ్యవస్థను స్థిరీకరించడానికి, రుణ ప్యులాలను తగ్గించడానికి, విశ్వసనీయతను తీరిగి సంపాదించడానికి ప్రభుత్వం గట్టి చర్యలు తీసుకుంది. స్వర్ణాంధ్ర దార్శినికతతో ముందుకు సాగుతున్నాం“ అని ఆయన వివరించారు.ప్రభుత్వ ప్రయత్నాల ఫలితంగా రాష్ట్ర ఆర్థిక పనితీరు మెరుగుపడిందని గవర్నర్ తెలిపారు. “2025-26 మొదటి ముందస్తు అంచనాల ప్రకారం, ఆంధ్రప్రదేశ్ స్థూల రాష్ట్ర దేశీయపత్తి (సాణ్డా) గత ఏడాది రూ.15.91 లక్షల కోట్ల నుంచి రూ.17.62 లక్షల కోట్లకు పెరిగింది. ఇది 10.75 శాతం నామమాత్రపు వృద్ధి లేటును సూచిస్తోంది. రాష్ట్ర తలసరి ఆదాయం గతేడాది రూ.2.66 లక్షల నుంచి రూ.2.95 లక్షలకు పెరిగింది. వ్యవసాయ రంగంలో 7.83 శాతం సుందీకరణల రంగంలో 9.53 శాతం, సేవల రంగంలో 12.94 శాతం వృద్ధి సాధించాం“ అని ఆయన గణాంకాలతో సహా వివరించారు.గత ప్రభుత్వ హయాంలో జరిగిన దుష్ప్రవర్తనలపై ప్రజలకు వాస్తవాలు తెలియజేసేందుకు ఏడు శ్శేతపత్రాలను విడుదల చేసినట్లు గవర్నర్ తన ప్రసంగంలో పేర్కొన్నారు. ప్రజాధనం దుర్వినియోగం, పోలవరం ప్రాజెక్టును పట్టాలు తప్పించడం, విద్యుత్ రంగం విధ్వంసం, సహజ వనరుల దుర్వినియోగం, అవినీతిమయమైన ఎన్ఫ్రెజ్ విధానాలు, శాంతిభద్రతల క్షీణతతో పాటు భవిష్యత్ రాజధాని అమరావతిని నాశనం చేసే లక్ష్యంతో చేసిన మూడు రాజధానుల ప్రతిపాదన వంటి అంశాలను ఈ శ్శేతపత్రాల ద్వారా ప్రజల ముందు ఉంచామన్నారు.అధికారంలోకి వచ్చిన వెంటనే ‘సూపర్ సిక్వీ’ హామీలను నెరవేర్చడంపై దృష్టి సారించామని, క్రమంగా పాలనను పునరుజ్జీవం నుంచి ఉప్పెత స్థాయికి తీసుకెళ్లామని గవర్నర్ తెలిపారు. 2047 నాటికి చెందిన భారత్ అనే జాతీయ ఆకాంక్షలకు అనుగుణంగా, రాష్ట్రాన్ని ‘సంపన్న, ఆరోగ్యకరమైన, సంతోషకరమైనదిగా తీర్చిదిద్దడమే లక్ష్యమని స్పష్టం చేశారు. ఈ పరివర్తన యజ్ఞంలో ప్రతి పౌరుడూ భాగస్వామి కావాలని ఆయన పిలుపునిచ్చారు. మన బలంపై విశ్వాసంతో, ఐక్య లక్ష్యంతో ఏపీ ముందుకు సాగుతోందని, ప్రతి పౌరుడూ గౌరవంగా, అవకాశాలతో జీవించే భవిష్యత్తుకు ప్రభుత్వం కట్టుబడి ఉందని గవర్నర్ తన ప్రసంగాన్ని ముగించారు.



జియ్యమ్మవలసలో నేడు ‘ప్రత్యేక గ్రీవెన్స్’ కార్యక్రమం ఎంపీడిఓ

స్టాఫ్ రిపోర్టర్ పెన్ పవర్, జియ్యమ్మవలస. ఫిబ్రవరి 11 : జియ్యమ్మవలస మండల కేంద్రంలో ఈనెల 12వ తేదీ గురువారం మధ్యాహ్నం 3.00 గంటలకు మండల స్థాయి ప్రత్యేక గ్రీవెన్స్ కార్యక్రమం నిర్వహించనున్నట్లు ఎంపీడిఓ ఒక ప్రకటనలో తెలిపారు. జిల్లా కలెక్టర్ డా. ఎన్.ప్రభాకర రెడ్డి స్వయంగా ఈ కార్యక్రమంలో పాల్గొని ప్రజల నుంచి అర్జీలను స్వీకరిస్తారని ఆయన పేర్కొన్నారు. ప్రజలు తమ సమస్యలపై వినతులను నేరుగా కలెక్టర్‌కు అందజేయవచ్చని సూచించారు. ఫిర్యాదుల పరిష్కారానికి సంబంధించి అన్ని శాఖల అధికారులు హృద్దీ సమాచారం, నివేదికలతో ఈ కార్యక్రమానికి తప్పనిసరిగా హాజరుకావాలని ఆయన కోరారు. మండల ప్రజలు ఈ అవకాశాన్ని సద్వినియోగం చేసుకోవాలని ఎంపీడిఓ వివరించారు.

శ్రీ సంపత్ వినాయకుని దర్శించుకున్న సిని నటుడు సుమన్

స్టాఫ్ రిపోర్టర్ పెన్ పవర్, విజయనగరం. ఫిబ్రవరి 11 : విజయనగరం కొత్తపేటలోని శ్రీ సంపత్ వినాయక స్వామి వారిని సిని నటుడు సుమన్ బుధవారం దర్శించుకున్నారు. ఆయనకు అలయ ప్రధాన అర్చకులు, కమిటీ సభ్యులు యధ్దు పైడిరాజు పూర్ణ కుంభంకో సాదర స్వాగతం పలికి ప్రత్యేక పూజలు చేసారు. విజయనగరం జిల్లాలో సినిమా షూటింగ్ నిమిత్తం జిల్లాకు వచ్చినప్పుడు సుమన గతంలో కొత్తపేటలోని శ్రీ సంపత్ వినాయక స్వామివారిని దర్శించుకోగా మరణా నేడు స్వామివారిని దర్శించుకునేందుకు వచ్చినట్లు సుమన్ వెల్లడించారు.

మహాశివరాత్రి సందర్భంగా ప్రత్యేక బస్సులు ఏర్పాటు

స్టాఫ్ రిపోర్టర్ పెన్ పవర్, శ్రీకాకుళం. ఫిబ్రవరి 11 : 15.02.2026 నాడు మహాశివరాత్రి పర్వదినాన భక్తుల సౌకర్యార్థం ఏపీఎస్ఆర్‌సీని శ్రీకాకుళం రీజియన్ పరిధిలో గల అన్ని ప్రముఖ శైవ క్షేత్రాలుకు ప్రత్యేక బస్సులు నడువనున్నారు. పలాన డిపో నుండి సాబకోటకు 10 బస్సులు, టెక్లిలి డిపో నుండి రావిపలసకు 5 బస్సులు, శ్రీకాకుళం డిపో నుండి రామతీర్థంకు 15 బస్సులు నడపనున్నారు. అలాగే 18వ తేదీన శ్రీముఖలింగం చక్రతీర్థ స్నాన మహోత్సవంకు శ్రీకాకుళం 2 డిపో నుండి 10 బస్సులు, టెక్లిలి డిపో నుండి 5 బస్సులు నడపనున్నారు. భక్తులు యావస్థుంది ఈ సదుపాయం ఉపయోగించుకోవాలని ఆర్‌సీఎ అధికారులు కోరారు..

కార్మిక వ్యతిరేక లేబర్ కోడ్ రద్దు చేయాలని ఫిబ్రవరి 12న సార్వత్రిక సమ్మె విజయవంతం చేయండి ..సిఐటియు పిలుపు

స్టాఫ్ రిపోర్టర్ పెన్ పవర్, శ్రీకాకుళం. ఫిబ్రవరి 12: కార్మిక వ్యతిరేక లేబర్ కోడ్ లను రద్దు చేయాలని, వివిధ ప్రైవేటీకరణ అపాలని భవన నిర్మాణ కార్మికులకు సంక్షేమ చట్టం అమలు చేయాలని అంగనవాడి ఆశ, మధ్యాహ్నం భోజనం స్కీం వర్తకు రెగ్యులర్ చేయాలని కనీస వేతనాలు అమలు చేయాలని కోరుతూ ఫిబ్రవరి 12న జగ్గబోయే సార్వత్రిక సమ్మెను విజయవంతం చేయాలని సిఐటియు నరసన్నపేట కమిటీ పిలుపునిచ్చారు. కేంద్ర ప్రభుత్వం కార్మికులకు కట్టు బానిసులుగా చేసే లేబర్ కోడ్ లను రద్దు చేసేవరకు తమ పోరాటం కొనసాగుతుందని సిఐటియు మండల కన్వీనర్ వై చలపతిరావు అన్నారు. స్కీం వర్తకుల అంగనవాడి ఆశ మధ్యాహ్నం భోజనం కార్మికులను గుర్తించి కనీస వేతనాలు అమలు చేయాలని రాజకీయ వేధింపులు అపాలని అన్నారు. నిర్మాణ కార్మికులకు సంక్షేమ చట్టం అమలు చేయాలని చనిపోయిన కార్మికుల కుటుంబాలకు ఆదుకోవాలని తెలిపారు. ట్రాన్స్‌ఫర్డ్ కార్మికులకు పెనాల్టీలు విపరీతంగా పెరగాయని దీనివల్ల కార్మికులు ఇబ్బందులు పడుతున్నారని గుర్తు చేశారు. ఈ కార్యక్రమంలో ఆటో టాక్సీ రైస్ మిల్ వర్కర్స్ అంగనవాడి ,ఆశ ,మధ్యహ్నం భోజనం కార్మికులు వీఆర్‌ఎ కార్మిక వర్గం అందరికీ సమ్మెలో పాల్గొని ప్రసారం చేపట్టారు.

నేడు విజయనగరం జెఎన్టీయూలో జాబ్ ఫెయిర్ నిరుద్యోగ యువత సద్వినియోగం చేసుకోవాలి జిల్లా కలెక్టర్ డా. ఎన్.ప్రభాకర రెడ్డి

స్టాఫ్ రిపోర్టర్ పెన్ పవర్, పార్వతీపురం. ఫిబ్రవరి 11 : విజయనగరం జెఎన్టీయూ-జీవి, నిర్మాణ్ ఆర్గనైజేషన్ -ఇన్స్టిట్యూట్ ఫౌండేషన్‌తో కలిసి ఐటీఐ, డిప్లొమా, డిగ్రీ, బి.టెక్ ఉద్యోగాల అభ్యర్థుల కోసం ఫిబ్రవరి 12న ఉదయం 9:00 గంటల నుండి జాబ్ ఫెయిర్-2026ను నిర్వహిస్తోందని జిల్లా కలెక్టర్ డా. ఎన్.ప్రభాకర రెడ్డి తెలిపారు. ఈ జాబ్ ఫెయిర్‌లో మేధా సర్వీ, రాయల్ ఎన్‌ఫీల్డ్, టాటా ఎలక్ట్రానిక్స్, వోల్టాస్, కియా మోటార్స్, హ్యుందాయ్, యాకో హామా వంటి ప్రముఖ కంపెనీలు పాల్గొంటున్నాయన్నారు. 18 నుంచి 25 ఏళ్ల లోపు వయసు ఉండి 2023, 2024, 2025 సం.లలో పాసైన బ్యాచ్ లతో పాటు 2026లో బయటకు రానున్న బ్యాచ్ కూడా అర్హులని తెలిపారు. ఆసక్తి గల విద్యార్థులు రూ.100లు చెల్లించి తమ పేర్లు నమోదు చేసుకోవాలని అన్నారు. కాపున ఆసక్తి, అర్హులైన యువతకు ఈ జాబ్ ఫెయిర్- 2026 లో పాల్గొని తద్వారా ఉపాధి అవకాశాలు పొందాలని పిలుపు నిచ్చారు. ఇతర వివరాల కొరకు 99087 25855 నెంబరును సంప్రదించాలని పేర్కొన్నారు.

మార్చి 16 నుంచి పదోతరగతి పరీక్షలు

హాజరు కానున్న 23,523 మంది విద్యార్థులు జిల్లా వ్యాప్తంగా 119 పరీక్షా కేంద్రాల పకడ్బందీగా ఏర్పాట్లు చేయాలని కలెక్టర్ ఆదేశాలు

స్టాఫ్ రిపోర్టర్ పెన్ పవర్, విజయనగరం. ఫిబ్రవరి 11 :మార్చి 16 నుంచి ఏప్రిల్ 1వ తేదీ వరకు జరిగే పదోతరగతి పరీక్షలకు పకడ్బందీగా ఏర్పాట్లు చేయాలని జిల్లా కలెక్టర్ ఎన్.రాంసుందర్ రెడ్డి ఆధికారులను ఆదేశించారు. టెస్ట్ ఓపెన్ ఇంట్ పరీక్షల నిర్వహణకు చేయాల్సిన ఏర్పాట్లపై తమ ఛాంబర్‌లో వివిధ శాఖల అధికారులతో బుధవారం సమీక్షా సమావేశాన్ని నిర్వహించి, ఆయా శాఖలకు దిశానిర్దేశం చేశారు. ఈ సారి పదోతరగతి పరీక్షలకు జిల్లావ్యాప్తంగా 23,523 మంది హాజరు కానున్నారని, వీరిలో 22,959 మంది రెగ్యులర్, 564 మంది ప్రయవేలు విద్యార్థులు ఉన్నారని కలెక్టర్ తెలిపారు. వీరికోసం 119 పరీక్షా కేంద్రాలను ఏర్పాటు చేస్తున్నట్లు వెల్లడించారు. ప్రతి పరీక్షా కేంద్రాన్ని తాహసీల్దార్లు, ఎంపీడిఓలు లేదా మున్సిపల్ కమిషనర్లచేత తనిఖీ చేయించి, సోమవారం నాటికి తమకు నివేదికను సమర్పించాలని ఆదేశించారు. పరీక్షల నిర్వహణకు ఏడు ప్లయింగ్ స్టాఫ్, 29 స్టోరోజ్ పాయింట్లు ఏర్పాటు చేస్తున్నామని, సుమారు 1350 మంది ఇన్‌జిలెటర్లను వినియోగిస్తున్నామని చెప్పారు. పరీక్షా కేంద్రాలవద్ద పటిష్టమైన పోలీసు బందోబస్తును ఏర్పాటు చేయాలని, 144 సెక్షన్ విధించాలని ఆదేశించారు. స్ట్రాంగ్‌రూమ్ వద్ద చేయాల్సిన భద్రతా ఏర్పాట్లపై సమీక్షించారు. విద్యార్థులు పరీక్షా కేంద్రాలను కనీసం అరగంట ముందుగానే చేరుకోవాలని కలెక్టర్ సూచించారు. తమ పరీక్షా కేంద్రం వివరాలు హాటింగ్‌క్యూబ్ క్యూఆర్ కోడ్ రూపంలో

ముద్రించి ఉంటాయని, విద్యార్థులు స్వాగ్ చేసి వాటిని చూసుకోవచ్చునని చెప్పారు. వీలైతే పరీక్షలకు ముందుగానే తమ పరీక్షా కేంద్రాన్నిచూసుకోవడం మంచిదని సూచించారు. అలాగే విద్యార్థులు పరీక్షా కేంద్రాలకు చేరుకొనే విధంగా వేళలను సవరించి బస్సులను నడపాలని ఆర్డినిని ఆదేశించారు. ప్రతి కేంద్రంవద్ద ప్రధమ చికిత్సా కేంద్రాలను ఏర్పాటు చేయాలని, అవసరమైన మందులను అందుబాటులో ఉంచాలని సూచించారు. పరీక్షా కేంద్రాలకు విద్యుత్ సరఫరా అటంకం లేకుండా చూడాలని కలెక్టర్ ఆదేశించారు. ఈ సమీక్షా సమావేశంలో డిఆర్ఓ ఇ.మొరళీ, డి.ఈ. యు.మాజీక్యంనాయుడు, ఆర్ఐఓ ఎస్.తవేలియాయుడు, డిఎంఆండ్‌హెచ్‌డ్ డాక్టర్ ఎస్.జీవనరాజ్, డిపీఓ రాజేశ్వరి, వివిధ శాఖల ప్రతినిధులు పాల్గొన్నారు.

పారమ్మకొండకు విచ్చేసే భక్తులకు ప్రత్యేక ఏర్పాట్లు

కలెక్టర్ కుటుంబ సమేతంగా సందర్శించారు. అలయానికి విచ్చేసిన కలెక్టరుకు ఈటె, అర్చకులు ఘన స్వాగతం పలికి ప్రత్యేక పూజలు నిర్వహించి, పారమ్మతల్లి చిత్రపటాన్ని కలెక్టర్ కు అందజేశారు. అనంతరం జిల్లా కలెక్టర్ అధికారులతో సమీక్షిస్తూ ప్రముఖ పుణ్యక్షేత్రమైన పారమ్మకొండ దేవాలయాన్ని దర్శించుకునే భక్తుల సౌకర్యార్థం కొండపై ప్రత్యేక ఏర్పాట్లు చేయాలని ఆదేశించారు. కొండపై ఎక్కడా చెత్త పేరుకుపోకుండా ప్రతి చోటా దస్త్ బిస్సను ఏర్పాటు చేయాలని, తడి చెత్త - పొడి చెత్త వేరు చేసేలా ప్లాస్టిక్ ద్వారా అవగాహన కల్పించాలని ఆదేశించారు. కొండ దిగి వచ్చిన భక్తులకు కాళ్ళ నొప్పుల నుండి ఉపశమనం కలిగించేలా ‘గోరువెన్నుని నీటి’ సౌకర్యాన్ని ఏర్పాటు చేయాలని, దీనికి అతి తక్కువ రుసుము వసూలు చేయాలని సూచించారు. అలాగే తిసుబందారాల స్టాల్స్ కూడా ఏర్పాటు చేయాలని పేర్కొన్నారు. భక్తులం కు అవసరమైన నాయం అందించేందుకు వాలంటీర్లను సిద్ధం చేయాలని, వారు ఎల్లప్పుడూ అందుబాటులో ఉండాలని తెలిపారు. ఈ ఏర్పాట్ల ద్వారా భక్తులకు మరింత మెరుగైన సేవలందించడమే లక్ష్యం కావాలని కలెక్టర్ వెల్లడించారు.ఈ కార్యక్రమంలో ఆలయ ఈటె డి.రమేష్, తహసీల్దార్, ఎంపీడిఓ, వివిధ శాఖల అధికారులు, ఇతర సిబ్బంది తదితరులు పాల్గొన్నారు.

మహా శివరాత్రి దృష్ట్యా పటిష్ట భద్రతా చర్యలు భక్తులు భక్తిశ్రద్ధలతో దర్శనం చేసుకుని ఆనందంగా వెళ్లాలి

జిల్లా కలెక్టర్ డా. ఎన్.ప్రభాకర రెడ్డి వెల్లడి

స్టాఫ్ రిపోర్టర్ పెన్ పవర్, పాచిపెంట. ఫిబ్రవరి 11 : మహాశివరాత్రి పురస్కరించుకుని పారమ్మకొండ దేవాలయంకు విచ్చేసే భక్తులకు ఎలాంటి అసౌకర్యం లేకుండా పటిష్టమైన చర్యలు తీసుకోవాలని జిల్లా కలెక్టర్ డా. ఎన్.ప్రభాకర రెడ్డి సంబంధిత అధికారులను ఆదేశించారు. క్షేత్ర పరిసరాల్లో పారిశు ధ్య పనులను వేగవంతం చేయాలని, భక్తులకు తాగునీటి సౌకర్యం కల్పించాలని సూచించారు. క్యూ లైన్ క్రమబద్ధీకరణ, భద్రతా ఏర్పాట్లపై ప్రత్యేక దృష్టి సారించాలని తెలిపారు. భక్తులు భక్తిశ్రద్ధలతో దర్శనం చేసుకుని ఆనందంగా ఇంటికి చేరుకునేలా చూడాలని అధికారులకు స్పష్టమైన ఆదేశాలు జారీ చేశారు. బుధవారం పాచిపెంట మండలం పారమ్మకొండపై ఉన్న పార్వపు తల్లి ఆలయాన్ని జిల్లా

జిల్లా సర్వజన ఆసుపత్రిని మెడికల్ కాలేజీకి తరలించండి.భీశెట్టి

సర్వజన ఆసుపత్రిలో నిరసన తెలిపిన పౌరవేదిక బృందం

స్టాఫ్ రిపోర్టర్ పెన్ పవర్, విజయనగరం. ఫిబ్రవరి 11 : విజయనగరం జిల్లా సర్వజన ఆసుపత్రి(జీజీ హెచ్‌లో) మౌలిక సదుపాయాలు లేక రోగులకు సరిగా వైద్యం అందని పరిస్థితులు ఏర్పడుతున్నాయని, ఇరుకు గదుల్లో వైద్యం అందించలేని పరిస్థితిలో ఉన్నత స్థాయి డాక్టర్లు, ఆసుపత్రి సిబ్బంది ఇబ్బందులు పడుతున్నారని పాలకులు వెంటనే తగిన చర్యలు తీసుకొని, జిల్లా సర్వజన ఆసుపత్రిని ఆధునికంగా నిర్మించిన ప్రభుత్వ మెడికల్ కాలేజీకి తరలించాలని జిల్లా పౌర వేదిక అధ్యక్షుడు భీశెట్టి బాబ్బి జిల్లా కలెక్టర్ రాంసుందర్ రెడ్డి,ఎమ్మెల్యే అదితి గజపతిరాజు, మంత్రి కొండవల్లి శ్రీనివాస్ లను కోరారు. బుధవారం పౌర వేదిక, వివిధ స్వచ్ఛంద సంస్థల బృందంతో ఆసుపత్రిలో నిరసన తెలిపారు. ఈ సందర్భంగా ఆసుపత్రిలో మదర్ థెరిసా విగ్రహానికి పూలమాలలు వేసి నివాళులు అర్పించారు 2024 నవంబర్ నెలలో మూడు రోజుల పాటు జిల్లా పౌర వేదిక బృందం ఆసుపత్రిలో పర్యటించి రోగులు, డాక్టర్లు, సిబ్బంది ఇబ్బందులను తెలుసుకొని వివరాలతో కూడిన నివేదికను ఎమ్మెల్యే, జిల్లా కలెక్టర్, మంత్రి, జెడ్పీ చైర్మన్ లకు అందచెయ్యడం జరిగిందని జిల్లాలోని ప్రజలు తీవ్రమైన ఇబ్బందులు పడుతున్నా కూడా పాలకులు మౌనం వహించడం బాగోలేదని భీశెట్టి ఆవేదన వ్యక్తంచేశారు. ప్రతిరోజూ 15 వందల పైగా ఓపి నమోదు జరుగుతోందని, ఇక్కడ మౌలిక సదుపాయాలు లేక అత్యవసరంగా ఔట్స్ చాలక రోగులు

పడుతున్న ఇబ్బందులు చూసి డాక్టర్లు, సూపరెండెంట్,సిబ్బంది అందోళన చెందుతున్నారని, ఆసుపత్రిలో భయంకరమైన వాతావరణం చూసి కొంతమంది రోగులు ఆదిరిపోతున్నారని, వైద్యం అందించే ప్రాఫీసర్లు, అసిస్టెంట్ ప్రాఫీసర్లు, అసోసియేట్ ప్రాఫీసర్ల ఇబ్బందులు తెలుసుకోవలసిన బాధ్యత పాలకులపై ఉందని, ప్రభుత్వం కోట్లాది రూపాయలను ఖర్చు చేస్తున్నా సామాన్యులకు వైద్యం అందకుండా చేస్తున్నారంటే అర్థమేమిటని ప్రశ్నించారు. నిరసన అనంతరం ఆసుపత్రి సూపరెండెంట్ డాక్టర్ అల్లు వర్మజు కి వినతి వ్రాస్తూ అందచేశారు ఈ నిరసనలో పౌర వేదిక ప్రధాన కార్యదర్శి జలంత్రి రామచంద్ర రాజు, వర్మింగ్ ప్రెసిడెంట్ పిడకల ప్రభాకరరావు, రామ్మోహన్ రావు, ప్రజా సంఘాలు నేతలు, దవడ కొండబాబు, మీనా నాయక్,ప్రపతి నాయక్, మరిసర్ల కృష్ణమూర్తి నాయుడు, పోలీసు అకాడమీ కృష్ణ రెడ్డి, ప్రజా సంకల్ప వేదిక అధ్యక్షురాలు జి. మానస, ఈశ్వర ప్రసాద్, చట్నూల శ్రీను, వెంకటేశ్, గ్వాస్ విజెస్సీ శ్రీనివాస్, జగదీశ్, గోపి, మణి, నాగభూషణం, రమేశ్ తదితరులు పాల్గొన్నారు.

యువత కష్టపడే తత్వాన్ని అలవర్చుకోవాలి. .. డిసిసిబి చైర్మన్ కిమిడి నాగార్జున

గ్రూప్- 2 విజేతకు సత్కారం

స్టాఫ్ రిపోర్టర్ పెన్ పవర్, విజయనగరం. ఫిబ్రవరి 11 : యువత కష్టపడే తత్వాన్ని అలవర్చుకుంటే జీవితంలో ఉన్నత అవకాశాలను అందిపుచ్చుకోవచ్చని విజయనగరం జిల్లా డిసిసిబి చైర్మన్, తెదాపా అధ్యక్షులు కిమిడి నాగార్జున చెప్పారు. బుధవారం విజయనగరం డిసీసీబీ ప్రధాన కార్యాలయంలో వీపురుపల్లి నియోజకవర్గం గుర్తు మండలం కొండ గండ్రేడు గ్రామానికి చెందిన బోడేంగి రమణ గ్రూప్-2లో డిప్యూటీ తహసీల్దార్ పోస్ట్ కు ఇటీవల ఎంపికకావడంతో ఆయనను నాగార్జున ఘనంగా సత్కరించారు. పేద కుటుంబానికి చెందిన యువకుడు లక్ష్మన్ను నిర్దోశించుకుని ప్రణాళిక బద్ధంగా కష్టపడి చదివి లక్ష్మన్ను చేరుకోవడం గొప్ప విషయం అన్నారు. జిల్లాకు చెందిన యువత కష్టపడి ఉన్నత ఉద్యోగ, విద్యా అవకాశాలను దక్కించుకోవాలని సూచించారు. ముఖ్యమంత్రి నారా చంద్రబాబు నాయుడు, మంత్రి నారా లోకేష్ యువతకు అధిక ప్రాధాన్యత ఇస్తూ ఉద్యోగ ఉపాధి అవకాశాలను కల్పించడానికి పరిశ్రమలు ఏర్పాటుకు ఎనలేని శ్రమ చేస్తున్నారు. ఈ కార్యక్రమం లో టీడీపీ నాయకులు మునకాల ఆదినారాయణ, మామిడి సూర్యారావు తదితరులు పాల్గొన్నారు. కూటమి ప్రభుత్వం ప్రజలకు క్షమాపణలు చెప్పాలి.

మాజీ ఎమ్మెల్యే నాగులంపల్లి. ధనలక్ష్మి.

అడ్డతీగల, పెన్ పవర్, ఫిబ్రవరి 11: వైఎస్ఆర్పిసి మాజీ ఎమ్మెల్యే నాగులంపల్లి. ధనలక్ష్మి స్వగ్రామమైన అడ్డతీగల మండలం రాజం పాలెం గ్రామంలో బుధవారం ఏర్పాటు చేసిన సత్రికా సమావేశంలో మాజీ ఎమ్మెల్యే, రంపచోడవరం నియోజకవర్గ వైయస్సార్ కాంగ్రెస్ పార్టీ ఇంచార్జి నాగులంపల్లి. ధనలక్ష్మి మాట్లాడుతూ, తిరుపతి లద్దు ప్రసాదంపై జరిగిన విష ప్రచారాన్ని తీవ్రంగా ఖండించారు.దేశంలో ప్రసిద్ధిగాంచిన తిరుపతి లద్దు ప్రసాదంలో జంతువుల కొవ్వు కలిపిందని, ముఖ్యమంత్రి చంద్రబాబు నాయుడు, ఉప ముఖ్యమంత్రి పవన్ కళ్యాణ్తో పాటు కూటమి నేతలు చేసిన ఆరోపణలు పూర్తిగా అసత్యమని, కోర్టుకు సమర్పించిన సీట్ చార్జ్‌షీట్‌లో స్పష్టంగా తేలిందని ఆమె తెలిపారు. కోర్టు ముందు నిజాలు బయటపడినప్పటికీ, రాజకీయ లబ్ధి కోసం ఇకా తప్పుడు ప్రచారాలను కొనసాగించడం దుర్మార్గమైన చర్యగా అభివర్ణించారు.చార్జ్‌షీట్‌కు విరుద్ధంగా, న్యాయ కట్టి అంశాన్ని మళ్లీ రెచ్చగొట్టే ప్రయత్నంలో భాగంగా, పట్టణ కేంద్రాల్లో వై.ఎస్. జగన్ మోహన్ రెడ్డి ఫోటోలతో దుప్రచారం చేస్తున్నారని , వాటిని సామాజిక మాధ్యమాల్లో విస్తృతంగా ప్రచారం చేయడం ద్వారా తెలుగుదేశం పార్టీ ప్రజల్లో ఆయోమయం సృష్టిస్తుందని, శాంతిభద్రతలకు భంగం కలిగించే ప్రయత్నం చేస్తోందని ధనలక్ష్మి ఆరోపించారు. లద్దులో ఎటువంటి జంతు కొవ్వు, ఫిషి ఆయిల్ కలవలేదని, అధికారికంగా నిర్ధారణ అయిన నేపథ్యంలో, కూటమి ప్రభుత్వం తమ తప్పును ఒప్పుకొని, దేశవ్యాప్తంగా ఉన్న కోట్లాది వెంటకేతళ్ల స్వామి భక్తులకు బహిరంగంగా క్షమాపణ చెప్పాలని, ధనలక్ష్మి డిమాండ్ చేశారు. భక్తుల మహాభావంతో చెలాటం ఆడిన ఈ విష ప్రచారానికి బాధ్యులైన వారిపై చట్టపరమైన చర్యలు తీసుకోవాలని మాజీ ఎమ్మెల్యే ధనలక్ష్మి కోరారు.

